

---

.. shrInarasi.nhaRiNamochanastotra ..

॥ श्रीनरसिंहऋणमोचनस्तोत्र ॥

---

श्रीगणेशाय नमः ।  
ॐ देवानां कार्यसिध्यर्थं सभास्तम्भसमुद्भवम् ।  
श्रीनृसिंहं महावीरं नमामि ऋणमुक्तये ॥ १ ॥  
लक्ष्म्यालिङ्गितवामाङ्गं भक्तानामभयप्रदम् ।  
श्रीनृसिंहं महावीरं नमामि ऋणमुक्तये ॥ २ ॥  
प्रह्लादवरदं श्रीशं दैतेश्वरविदारणम् ।  
श्रीनृसिंहं महावीरं नमामि ऋणमुक्तये ॥ ३ ॥  
स्मरणात्सर्वपापघ्नं कद्रुजं विषनाशनम् ।  
श्रीनृसिंहं महावीरं नमामि ऋणमुक्तये ॥ ४ ॥  
अन्नमालाधरं शङ्खचक्राब्जायुधधारिणम् ।  
श्रीनृसिंहं महावीरं नमामि ऋणमुक्तये ॥ ५ ॥  
सिंहनादेन महता दिग्दन्तिभयदायकम् ।  
श्रीनृसिंहं महावीरं नमामि ऋणमुक्तये ॥ ६ ॥  
कोटिसूर्यप्रतीकाशमभिचारिकनाशनम् ।  
श्रीनृसिंहं महावीरं नमामि ऋणमुक्तये ॥ ७ ॥  
वेदान्तवेद्यं यज्ञेशं ब्रह्मरुद्रादिसंस्तुतम् ।  
श्रीनृसिंहं महावीरं नमामि ऋणमुक्तये ॐ ॥ ८ ॥  
इदं यो पठते नित्यं ऋणमोचकसंज्ञकम् ।  
अनृणीजायते सद्यो धनं शीघ्रमवाप्नुयात् ॥ ९ ॥  
॥ इति श्रीनृसिंहपुराणे ऋणमोचनस्तोत्रं सम्पूर्णम् ॥

---

Encoded and proofread Ravin Bhalekar ravibhalekar@hotmail.com

---

Please send corrections to [sanskrit@cheerful.com](mailto:sanskrit@cheerful.com)  
Last updated September 4, 2007